

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī viṣṇuvijayastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrī viṣṇuvijayastōtram ॥

dēvā ūcuḥ
natāḥ sma viṣṇuṃ jagadādibhūtaṃ
surāsurēndraṃ jagatāṃ prapālakaṃ |
yannābhipadmāt kila padmayōniḥ
babhūva taṃ vai śaraṇaṃ gatāḥ smaḥ ॥ 1 ॥

namō namō matsyavapurdharāya
namō'stu tē kacchaparūpadhāriṇē |
namaḥ prakurmasca ṛṣiṃharūpiṇē
tathā punarvāmanarūpiṇē namaḥ ॥ 2 ॥

namō'stu tē kṣatravināśanāya
rāmāya rāmāya daśāsyanaśinē |
pralambahantrē śitivāsasē namō
namō'stu buddhāya ca daityamōhinē ॥ 3 ॥

mlēcchāntakāyāpi ca kalkināmnē
namaḥ punaḥ krōḍavapurdharāya |
jagaddhitārthaṃ ca yugē yugē bhavān
bibharti rūpaṃ tvasurābhavāya ॥ 4 ॥

niṣūditō'yaṃ hyadhunā kila tvayā
daityō hiranyākṣa iti pragalbhaḥ |

yaścēndramukhyān kila lōkapālān
saṃhēlayā caiva tiraścakāra || 5 ||

sa vai tvayā dēva hitārthamēva
nipātītō dēvavara prasīda |
tvamasya viśvasya visargakartā
brāhmēṇa rūpēṇa ca dēvadēva || 6 ||

pātā tvamēvāsya yugē yugē ca
rūpāṇi dhatsē sumanōharāṇi |
tvamēva kālāgniharaśca bhūtvā
viśvaṃ kṣayaṃ nēṣyasi cāntakālē || 7 ||

atō bhavānēva ca viśvakāraṇaṃ
na tē paraṃ jīvamajīvamēva ca |
yatkiñca bhūtaṃ ca bhaviṣyarūpaṃ
pravartamānaṃ ca tavaiva rūpaṃ || 8 ||

sarvaṃ tvamēvāsi carācarākhyam
na bhāti viśvaṃ tvadṛtē ca kiñcit |
astīti nāstīti ca bhēdaniṣṭhaṃ
tvayyēva bhātaṃ sadasatsvarūpaṃ || 9 ||

tatō bhavantaṃ katamō'pi dēva
na jñātumarhatyavipakvabuddhiḥ |
ṛtē bhavatpādaparāyaṇaṃ janaṃ
tēnāgatāḥ smaḥ śaraṇaṃ śaraṇyam || 10 ||

vyāsa uvāca

tatō viṣṇuḥ prasannātmā uvāca tridivaukasaḥ |

tuṣṭō'smi dēvā bhadraṃ vō yuṣmatstōtrēṇa sāmpratam || 11 ||

ya idaṃ prapaṭhēt bhaktyā vijayastōtramādarāt |

na tasya durlabhaṃ dēvāḥ triṣu lōkēṣu kiñcana || 12 ||

gavāṃ śatasahasrasya samyak dattasya yatphalam |

tatphalaṃ samavāpnōti kīrtanaśravaṇānnaraḥ || 13 ||

sarvakāmapradaṃ nityaṃ dēvadēvasya kīrtanam |

ataḥ paraṃ mahājñānaṃ na bhūtaṃ na bhaviṣyati || 14 ||

|| iti śrī viṣṇuvijayastōtram samāptam ||